

रोजगार हमी योजनेअंतर्गत जवाहर विहीर कार्यक्रमासाठी नागपूर जिल्ह्यातील सन २००७-०८ व २००८-०९ मधील देण्यात आलेल्या लक्षांकपैकी अपूर्ण राहिलेल्या विहीरी पूर्ण करण्यास मुदतवाढ देणेबाबत.

महाराष्ट्र शासन,

नियोजन विभाग,

शासन निर्णय क्रमांक — जविका-२०११/प्र.क्र.१७०/रोहयो-५

मंत्रालय, मुंबई — ४०० ०३२,

दिनांक — २९ ऑक्टोबर, २०१२.

### वाचा :-

१. शासन निर्णय, नियोजन विभाग, क्रमांक जविका-१२९८/प्र.क्र.१०४/रोहयो-१०, दिनांक १ जुलै, १९९९.
२. शासन निर्णय, नियोजन विभाग, क्रमांक रोहयो-२००७/प्र.क्र.१६६/रोहयो-५, दिनांक १७.११.२००७
३. शासन निर्णय, नियोजन विभाग, क्रमांक रोहयो-२००७/प्र.क्र.१६६/रोहयो-५, दिनांक २४.३.२००८.
४. शासन निर्णय, नियोजन विभाग, क्रमांक रोहयो-२००९/प्र.क्र.६/रोहयो-५, दिनांक १६ फेब्रुवारी, २००९.
५. शासन पत्र, नियोजन विभाग क्रमांक — जविका-२०११/प्र.क्र.१७०/रोहयो-५, दिनांक १३ सप्टेंबर, २०११.
६. अतिरिक्त मुख्य कार्यकारी अधिकारी, जिल्हा परिषद, नागपूर यांचे पत्र क्र.. जिपता/लसिंवि/जवि/ पतम/ तास/ १७४८/२०१२, दिनांक १२.६.२०१२
७. अतिरिक्त मुख्य कार्यकारी अधिकारी, जिल्हा परिषद, नागपूर यांचे पत्र क्र.. जिपता/लसिंवि/जवि/पतम /तास/ १५४४/२०१२, दिनांक ५.७.२०१२

### प्रस्तावना

रोजगार हमी योजनेअंतर्गत जवाहर विहीर कार्यक्रमासाठी सन २००७-०८ व २००८-०९ मध्ये नागपूर जिल्ह्यास संदर्भाधीन क्रमांक २ अन्वये ७६४ विहीरींचा मूळ लक्षांक व संदर्भाधीन क्रमांक ३ अन्वये ३०५ विहीरींचा वाढीव लक्षांक तसेच संदर्भाधीन क्र.४ अन्वये प्रत्येक तालुक्यास ३०० प्रमाणे नागपूर जिल्ह्यास १३ तालुक्यांकरिता ३९०० विहीरींचा अतिरिक्त लक्षांक असा एकूण ४९६९ विहीरींचा लक्षांक नागपूर जिल्ह्यास देण्यात आला होता. सन २००७-०८ च्या १०६९ च्या लक्षांकपैकी मंजूर केलेल्या १०६३ विहीरींपैकी सद्यःस्थितीत १०५ विहीरींची कामे अपूर्ण आहेत. तर २००८-०९ मधील ३९०० विहीरींपैकी मंजूर करण्यात आलेल्या ३७५३ विहीरींपैकी १५४१ विहीरींची कामे अपूर्ण आहेत.


सन २००७-०८ व २००८-०९ मधील मंजूर लक्षांकपैकी अनुक्रमे १०५ व १५४१ अपूर्ण असलेली विहीरींची कामे पूर्ण करण्यासाठी मुदतवाढ देण्याबाबत संदर्भाधीन क्रमांक ६ व ७ च्या पत्रान्वये मुख्य कार्यकारी अधिकारी, जिल्हा परिषद, नागपूर यांनी विनंती केली होती. सदर विहीरी पूर्ण करण्यासाठी संदर्भाधीन क्रमांक ५ अन्वये ३१ मार्च, २०१२ पर्यंत मुदतवाढ देण्यात आली होती. जिल्हा परिषद, नागपूर यांनी केलेल्या विनंतीस अनुसरून उक्त नमूद अपूर्ण विहीरी पूर्ण करण्यासाठी मुदतवाढ देण्याचा प्रस्ताव शासनाचे विचाराधीन होता. तसेच याबाबत लोकप्रतिनिधींकडून मागणी करण्यात आली होती. सदर मागणीचा विचार करून शासनाने पुढीलप्रमाणे निर्णय घेतला आहे.

## शासन निर्णय :-

रोहयोअंतर्गत जवाहर विहीर कार्यक्रमासाठी सन २००७-०८ व २००८-०९ मध्ये नागपूर जिल्ह्यास देण्यात आलेल्या लक्षांकापैकी अनुक्रमे १०५ व १५४१ विहीरींची कामे अपूर्ण आहेत. शासन निर्णय, नियोजन विभाग, क्रमांक जविका-१२९८/प्र.क्र.१०४/रोहयो-१०, दिनांक १ जुलै, १९९९ अन्वये विहीरीचे काम सुरू करण्याचे मंजूरी आदेश लाभार्थ्यास दिल्यापासून त्याने एकूण १४ महिन्यात विहीरीचे काम पूर्ण करणे आवश्यक आहे. नागपूर जिल्ह्याच्या लक्षांकातील सन २००७-०८ मधील १०५ अपूर्ण विहीरी व २००८-०९ मधील १५४१ अपूर्ण विहीरीसंदर्भात शासन निर्णय दिनांक १.७.१९९९ मधील १४ महिन्यात काम पूर्ण करण्याची अट एक विशेष बाब म्हणून शिथील करण्यात येऊन सदर विहीरीची कामे पूर्ण करण्यास दिनांक ३० जून, २०१३ पर्यंत अंतिम मुदतवाढ देण्यात येत आहे. सदर मुदतीत अपूर्ण विहीरीची कामे पूर्ण करण्यात यावी. तसेच सदर प्रयोजनार्थ यापुढे शासन स्तरावरून मुदतवाढ देण्यात येणार नाही, याची कृपया नोंद घेण्यात यावी.

३. सदर शासन निर्णय, महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक सांकेतिक क्रमांक २०१२१०३०१२०२०७२३१६ असा आहे.

महाराष्ट्राचे राज्यपाल यांच्या आदेशानुसार व नावाने.

  
( नितीन पालकर )  
कार्यासन अधिकारी, महाराष्ट्र शासन

प्रति,

१. जिल्हाधिकारी, नागपूर.
२. मुख्य कार्यकारी अधिकारी, जिल्हा परिषद, नागपूर.
३. महालेखापाल-१ (लेखा व अनुज्ञेयता) महाराष्ट्र, मुंबई.
४. महालेखापाल-१ (लेखापरिक्षा) महाराष्ट्र, मुंबई.
५. महालेखापाल-२ (लेखा व अनुज्ञेयता) महाराष्ट्र, नागपूर.
६. महालेखापाल-२ (लेखापरिक्षा) महाराष्ट्र, नागपूर.
७. विभागीय आयुक्त, नागपूर.
८. जिल्हा कोषागार अधिकारी, नागपूर.
९. सर्व उप सचिव, अवर सचिव, रोहयो प्रभाग, नियोजन विभाग, मंत्रालय, मुंबई.
१०. सहायक संचालक(लेखा), कार्यासन - रोहयो-७.
११. निवडनस्ती, रोहयो-५.